

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

सोमवार – १५ जून २०२०

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठाची होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : गिव्रस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिव्रस्ताद्वारे करतो. आमेन.

गायन : हे भगवान . . . गीत क. ३०८

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सदैव सुवंदित असो.

सर्व : परमेश्वर सदैव सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : हे प्रभो येशू, परमेश्वराच्या राज्यात लोकांना शांतीने एकत्रित करण्यासाठी तू आलास . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : आमचे पावित्र्य वाढविण्यासाठी तू शब्द व संस्कारास्तुपाने येतोस . हे ख्रिस्ता, आम्हावर दया कर .

सर्व : हे ख्रिस्ता, आम्हावर दया कर .

कुटुंब प्रमुख : तुझ्या लोकांना मुक्ती देण्यासाठी तू वैभवाने पुन्हा येणार आहेस . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या :

हे सर्वसमर्थ परमेश्वरा, आमच्या आशादीपका व सामर्थ्या, तुझ्या कृपेशिवाय पुढे जाणे आम्हाला अशक्य आहे . ख्रिस्ताचे अनुकरण करण्यास व तुझ्या इच्छेप्रमाणे जीवन जगण्यास आम्हाला साहाय्य कर . ही प्रार्थना आम्ही, तुझ्याबरोबर पवित्र आत्माच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ख्रिस्त ह्याच्याद्वारे करतो .

सर्व : आमेन .

पर्यायी प्रार्थना

हे प्रभो, आमच्या सर्वसमर्थ बापा, श्रद्धेच्या बंधनाने आम्हाला जोडले आहे . परंतु आमचा स्वार्थीपणा आम्हाला विभक्त करील याची आम्हाला जाणीव आहे . तुया कृपासामर्थ्याची आम्हाला नित्य गरज आहे . प्रेमबंधनाने आम्हाला एकत्रित ठेव . एक कुटुंब म्हणून जीवन जगण्यास आम्हाला साहाय्य कर . सुवार्तेच्या संदेशाप्रमाणे आचरण करण्यास आम्हाला कृपा दे . ही प्रार्थना आम्ही आमच्या प्रभू ख्रिस्ताद्वारे करतो .

सर्व : आमेन .

प्रभूशब्दविधी

पहिले वाचन :

१ राजे २१ : १ – १६

वाचक : एक राजे या पुस्तकातून घेतलेले वाचन :

“नावोथास दगडमार होऊन तो मेला.”

इंजेलकर नावोथ याचा द्राक्षाचा मळा इंजेल येथे शोमरोनचा राजा अहाव याच्या राजवाडयापाशी होता . अहाव नावोथला म्हणाला, “तुझा द्राक्षाचा मळा माझ्या वाडयानजीक आहे, तो मळा दे, म्हणजे मी त्यात भाजीपाला लावीन . त्याच्याएवजी मी तुला त्याहून चांगला मळा देतो किंवा तुझी इच्छा असल्यास मी तुला त्याचे पैसे देतो .” नावोथ अहावला म्हणाला, “माझ्या वाडवडिलांचे वतन मी आपणाला द्यावे असे परमेश्वर माझ्या हातून न घडवो .” “मी आपल्या वाडवडिलांचे वतन तुला देणार नाही,” असे इंजेलकर नावोथ म्हणाला म्हणून अहाव उदास आणि खिन्न होऊन आपल्या घरी गेला . तो जाऊन विछान्यावर पडला आणि आपले तोंड फिरवून अन्न सेवन करीना .

तेव्हा त्याची स्त्री इंजेल ही त्याच्याकडे येऊन विचारू लागली, “आपण अन्न सेवन करत नाही, इतके आपले मन खिन्न का झाले आह?” तो तिला म्हणाला, “इंजेलकर नावोथ यास मी म्हणालो की, ‘पैसे घेऊन मळा तुझा द्राक्षाचा मळा दे, अथवा तुला पसंत वाटल्यास मी त्याच्याएवजी तुला दुसरा द्राक्षाचा मळा देतो,’ यावर तो म्हणाला, ‘मळा आपला द्राक्षाचा मळा तुला द्यावयाचा नाही .’” त्याची वायको इंजेल त्यास म्हणाली, “सांप्रत इसरायलवर आपली राजसत्ता आहे ना? चला, उठा, अन्न सेवन करा, आपले मन आनंदित करा . इंजेलकर नावोथचा द्राक्षाचा मळा मी आपणाला मिळवून देते .”

मग तिने अहावच्या नावाने पत्रे लिहिली आणि त्यांवर त्याची मुद्रा केली आणि नावोथ राहात होता त्या गावात त्याच्या शेजारी राहणारे वडीलजन आणि सरदार यांच्याकडे ती रवाना केली . तिने पत्रात याप्रमाणे लिहिले: “उपवासाचा जाहीरनामा काढा आणि नावोथला लोकासमोर उच्चस्थानी वसवा आणि दोन अधम मनुष्य त्याच्यासमोर वसवा . ‘त्याने देवाचा आणि राजाचा धिक्कार केला’ अशी साक्ष त्या दोघांनी द्यावी; मग गावावाहेर नेऊन त्याला मरेपर्यंत दगडमार करावा .” इंजेलच्या पत्रांतील आज्ञेप्रमाणे त्या गावात राहणाऱ्या वडीलजनांनी आणि सरदारांनी केले . त्यांनी उपवासाचा जाहीरनामा काढला आणि नावोथला लोकासमोर उच्चस्थानी वसवले . दोन अधम पुरुष येऊन त्याच्यासमोर वसले . त्या अधम पुरुषांनी लोकासमक्ष नावोथविरुद्ध साक्ष दिली : ते म्हणाले, “नावोथने देवाचा आणि राजाचा धिक्कार केला आहे .” यानंतर त्यांनी त्यास नगरावाहेर नेऊन तो मरेपर्यंत दगडमार केला . त्यांनी इंजेलला सांगून पाठवले की, “नावोथला दगडमार केला आणि तो मेला .”

नावोथला दगडमार होऊन तो मेला हे इंजेलने ऐकले तेव्हा ती अहावला म्हणाली, “उठा, जो द्राक्षाचा मळा इंजेलकर नावोथ पैसे घेऊन देण्यास कवूल नव्हता तो ताव्यात घ्या . नावोथ आता जिवंत नाही, मेला आहे .” इंजेलकर नावोथ मरण पावला हे अहावने ऐकले तेव्हा तो त्याच्या द्राक्षाच्या मळयाचा तावा घ्यावयास जाण्यासाठी उठला .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र ५ : २ - ३, ५ - ७

प्रतिसाद : हे परमेश्वरा, माझ्या चिंतनाकडे लक्ष दे .

१ . हे परमेश्वरा, माझ्या बोलण्याकडे कान दे .
माझ्या चिंतनाकडे लक्ष दे .
हे माझ्या राजा, माझ्या देवा, माझा धावा एक;
कारण मी तुझी प्रार्थना करत आहे .

प्रतिसाद : हे परमेश्वरा, माझ्या चिंतनाकडे लक्ष दे .

२ . तू दुष्टपणाची आवड धरणारा देव नाहीस,
दुष्टपणाला तुझ्याजवळ थारा नाही .
तुझ्या दृष्टीपुढे बढाई मारणारे टिकणार नाहीत .

प्रतिसाद : हे परमेश्वरा, माझ्या चिंतनाकडे लक्ष दे .

३ . सर्व कुकर्म करणाऱ्यांचा तुला तिटकारा आहे,
असत्य भाषण करणाऱ्यांचा तू नाश करतोस .
युनी आणि कपटी मनुष्याचा परमेश्वराला वीट येतो .

प्रतिसाद : हे परमेश्वरा, माझ्या चिंतनाकडे लक्ष दे .

शुभवर्तमान जयघोष

लूक ८ : १५

आलेलुया, आलेलुया!
जे वचन ऐकून सालस आणि चांगल्या
अंतःकरणात धरून ठेवतात आणि धीरणे
फळ देत जातात, ते धन्य होत .
आलेलुया!

वाचक : मत्तयलिखित शुभवर्तमानातून घेतलेले वाचन .

सर्व : हे प्रभो, तुझा गौरव असो .

“मी तुम्हांला सांगतो दुष्टाला अडवू नका .”

येशूने आपल्या शिष्यांस म्हटले, “डोळ्याबद्दल डोळा आणि दाताबद्दल दात” असे सांगितले होते ते तुम्ही एकले आहे . मी तर तुम्हांला सांगतो, दुष्टाला अडवू नका . जो कोणी तुझ्या उजव्या गालावर मारतो त्याच्याकडे दुसरा गाल कर; जो तुझ्यावर फिर्याद करून तुझी बंडी घेऊ पाहतो त्याला तुझा अंगरखाही घेऊ दे आणि जो कोणी तुला वेठीस धरून एक कोस नेर्इल त्याच्याबरोबर दोन कोस जा . जो तुझ्याजवळ काही मागतो त्याला दे आणि जो तुझ्यापासून उसने घेऊ पाहतो त्याला पाठमोरा होऊ नकोस .

प्रभूचे हे शुभवर्तमान .

सर्व : हे खिस्ता, तुझी स्तुती असो .

चिंतन : अहिंसा परमधर्म हा गुरुमंत्र प्रभूयेशू आपल्या शिष्यांस देत आहे . प्रतिशोध न घेता प्रेमाचे जीवन जगण्यासाठी प्रभूयेशू आपल्या शिष्यांस आवाहन करीत आहे . त्या काळातील नियमाप्रमाणे डोळ्याबद्दल डोळा आणि दाताबद्दल दात ह्याला अनुमती देण्यात आली होती . परंतु येशू सुड घेण्याची भावना फेटाळून लावतो . त्याएवजी अहिंसा दाखवून प्रेम करण्यास व नम्र होण्यास तो आपल्या शिष्यांना पाचारण करीत आहे . आपल्या मनात इतरांविरुद्ध राग व मत्सर न बाळगता प्रेम व आदर असला पाहिजे . दुसऱ्यांच्या ज्या काही गरजा आहेत त्या समजून घेणे व त्यावर उपाय योजना करणे हे येशू आपणास शिकवीत आहे . हिंसा व घृणा हे आत्मघात आहेत तर प्रेम व नम्रता हे फलदायी आहेत . इतरांच्या प्रती माझ्या मनात राग, द्वेष किंवा तिरस्काराची भावना आहे का?

थोडावेळ शांत राहून आपण चिंतन करू या .

आपण प्रार्थना करू याः

हे प्रभो परमेश्वरा, भाकर व द्राक्षरसाद्वारे तू आम्हाला शारीरिक व आत्मिक अन्न देतोस . या प्रार्थना विधीच्या कृपाशक्तीने आम्हाला शारीरिक व आत्मिक आरोग्य लाभावे व नवजीवनाचे वरदान मिळावे म्हणून साहाय्य कर . ही प्रार्थना आम्ही आमच्या प्रभू खिस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू गिरस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू गिरस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या गिरस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नियजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुख्दा .

कुटुंब प्रमुख : आपण एकमेकांस शांतीवंदन करू या .

आध्यात्मिक ख्रिस्त प्रसाद विधी



माझ्या प्रिय येशू,
तू आल्तारावरील पवित्र साकार्मेंतात जातीने हजर
असतोस
ह्यावर माझी नितांत श्रद्धा आहे .

सर्वप्रेक्षा माझे तुझ्यावर प्रेम आहे आणि
माझ्यामध्ये तू यावा अशी माझी तीव्र इच्छा आहे .
ह्या दिवसात मी तुला पवित्र मिस्सा साकार्मेंताद्वारे
स्वीकारू शकत नसलो
तरी निदान आध्यात्मिक स्वरूपात तू माझ्या
अंतःकरणात ये .
तू नेहमीच मजबरोवर असतोस .
मी तुला मिठी मारतो .
तुझ्यापासून माझा कधीही वियोग होऊ देऊ
नकोस .
आमेन .

आपण प्रार्थना करू या :

हे प्रभो, तुझ्या संस्काराद्वारे ख्रिस्तसभेमध्ये ऐक्याचे व शांतीचे साम्राज्य प्रस्थापित कर . ही प्रार्थना आम्ही
आमच्या प्रभूख्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला
सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ख्रिस्ताच्या शांतीत जाऊ या.

सर्व : देवाचे आभार मानू या.

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढे देखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो . आमेन .

गायन : मी कुठेही कसाही (चरण २) गीत क . १७९